

## A NA I VALAVALA CA

### ❖ Drotani mai na veitemaki

- O Jemesa e vakatoka na tamata e vosota na veivakatovolei me kalougata” (Jemesa 1:12). Ia e vakamatatataka ni veivakatovolei e sega ni lako mai vua na Kalou (Jemesa 1:13), mai na noda garogaro ca ga (Jemesa 1:14).
- E tukuna e dua na “daunivetemaki” (1 Cesaalonaika 3:5), ka kaya o Jisu ni o Setani (Maciu 4:3, 10). Sai koya ka matai duadua na vakayagataka noda malumalumu me tuberi keda ki nai valavala ca. Me da kakua ni guilecava ni da tiki tu ni nodrau veivaluvaluti o Karisito kei kei Setani, ka na cakava na ka kece rawata na dauniveitemaki me vagolei keda tani mai vei Karisito.
- O Samisoni edua na I vakaraitaki vinaka ni tamata ka soli koya ki na veitemaki ena nona vakatara na garogaro ni lomana, dina mada ga ni sa kila ni veika oqo sa vorata kina na lomna ni Kalou (Dvlewai 14:1-3; 16:1, 4).
- Drovaka vakacava na veitemaki? Vakasaqara na Kalou (Mt. 6:33); gauna taudua kei Koya (Mk. 14:38); nomu I sasabai na vakabauta (Efe. 6:16).

### ❖ Ai vakasala mo levea kina na I valavala ca

- O Jisu sa biuta vei keda na I vakasala matata mo levea kina na I valavala ca:
  - (1) Kakua ni cakava na veika e rawa ni kauti iko ki na I valavala ca (Marika 9:43; Jope 23:12). E.g. Volia na wai ni veivakamatenitaki.
  - (2) Kakua ni lakova na vanua e rawa ni o valavala ca kina (Marika 9:45; Job 23:11). E.g. Lakova na vanua ni marau vakavuravura.
  - (3) Kakua ni sarava na veika ka rawa ni ko I valavala ca kina (Marika 9:47; Jope 31:1). E.g. sarava na I yaloyalo ca.

## B NA I VUNAU

### ❖ Na ivunau kei na I valavala ca

- Na nona I tavi na I vunau ena vuku ni I valavala ca e sa vakadewataki vakatani mai vei ira e so ka ra nanuma ni maroroi ni I vunau e na vakabulai ira mai na I valavala ca (Kalatia 5:4). Na ka oqo e sa vakacalai kina vaka ca e lewe vuqa, oya, ni sa bokoci na I vunau.
- Na leqa e tiko oya ni da nanuma ni I Vunau e gaunasala vakadodonu ni noda vakabulai, e rawati kina se I vakatatao ni kena rawati. Ia na cava ga na I tavi ni Vunau?
- Na I Vunau e vakatakila na I valavala ca (1 Joni 3:4). Ke sega na I Vunau, eda na sega ni kila na I valavala ca (Roma 7:7) ka yaco kina me da sega ni qara e dua na kena I wali (Kalatia 3:24).
- Na I Vunau e bai ka taqomaki keda mai na I sau ni valavala ca ka sega sara ni I colacola bibi ki vei keda (1 Joni 5:3; Same 1:1-3).

## C NA KOSIPELI

### ❖ Na Kosipeli kei na I Vunau

- Na noda vakabulai (vosoti ni valavala ca kei na bula tawa mudu) e rawati ena cakacaka nei Jisu ena vukuda ena kauveilatai (Kala. 3:13). Na ka oqo sa vuni noda lomani Jisu (1 Jn 4:9, 19). Eda vakaraitaka na loloma oqo ena noda maroroya vakaoti na nona I Vunau (Joni 14:15).
- Me da taleva tale mada na veiwekani ni Vunau kei na Kosipeli (oya, na veivakabulai ena vuku ni dra nei Jisu):
  - (1) Na I Vunau e vakatakila na I valavala ca
  - (2) Ni da I valavala ca sa kena I sau na rusa tawamudu
  - (3) Na I Vunau e sega ni rawa ni vosota na I valavala ca
  - (4) O Jisu e lako curuma na mate tawamudu me sauma kina noda I valavala ca
  - (5) Ni da ciqoma na veisorovaki nei Jisu, sa vosoti kina noda I valavala ca
  - (6) Ni da sa vosoti, eda maroroya na I Vunau me kakua kina ni I valavala ca tale (1 Jn 2:1)
- E sega vakadua ni I naki nei Jisu me bokoca nai Vunau, me vakadeitaka ga (Maciu 5:17). Na ka e rua oqo na I vunau kei na Kosipeli erau i yaloyalo sara ga ni Kalou: na loloma.

### ❖ Tara e dela ni Vatu

- Na ciqomi ni kosipeli e vakatavulici keda ni vaka I kabakaba. A kena I matai sai koya na kila ka se vuku. E dodonu me da kila ni Dua e rawa ni voli keda lesu (Rom. 10:14).
- Ia e sega ni vakabulai keda duadua ga na kila ka oqo. O Jisu e vakatauvatani ira era kila na I tukutuku ni vakabulai ka sega ni bulataki na I vakavuvuli ni kosipeli kei na tamata e tara na nona vale ena dela ni nuku “ka sa ka levu na kena bale” (Maciu 7:26-27).
- Na kila ka me vakamatanataki ena cakacaka (Maciu 7:24-25). Eda vakadonui sega ena vuku ni cakacaka ni Vunau (Rom. 3:28), ia sa rui yaga vakalevu na cakacaka oqo me vaka ni da sa vakabulai oti (Maciu 7:18-21).
- Ni da sa ciqomi Jisu ka veiwekani veivolekati kei koya ena noda bula, maroroya nona I Vunau, eda sa tara vale e dela ni Vatu.